

# ሓዲስ ዓመት 2005 ዓ.ም

## ዘመነ ማቴዎስ

መስከረም 1 2005 ዓ.ም. (መስከረም 12 2012)

መዝሙር፡- የሓንስ አኅድዐ ...

ንባባት፡ 1ቆሮን 11፡17-ፍ፥ ያዕ. 2፡1-14፥ ግ.ሐ. 18፡24-ፍ፥ የሐ. 1፡15-38

ምስባክ፡

1. ወትባርክ አክሊሊ ዓመተ ምሕረትከ፥ ወይጸግቡ ጠላተ ገዳም ወይረውዩ አድባር በድው። “ምጅማር ዓመተ ምሕረትካ ትባርኽ፥ በረኻታት ብጠለት ይጸግቡ፥ ጎቦታት በረኻ ይረውዩ” መዝ. 65፡11-12።
2. አድኅነኒ እግዚአ እምእለ ሮዱኒ እስመ ይኄይሉኒ ወአውጽአ እሞቅሕ ለነፍስየ ከመ እግነይ ለስምከ እግዚአ፡ “ ንስምካ ምእንቲ ከምስግነካ ካብቶም ኃይሎሚኒ ዘለዉ ጸላእተይ አውጽአኒ” መዝ. 142፡6-5።

አብዚ ሓዲስ ዓመት አምላኽ ጸግኡን በረኽቱን ሂቡ ብሩኽ ዓመት ክገብረልና፥ ናይ ሰላም ፍቕሪ ሕድገት ዓመት ክገብረልና እናተመነኹ ንኹልኹም ርሑስ ሓዲስ ዓመት እብል። አምላኽ አብ ሕይወት ነፍስወከፍ ቦታ ረኺቡ ክመርሓና እሞ ዓለምና ሰላም ዝሰፈና ጽጉም ዝርድአላ ሕሙም ዝሕከመላን ዝሓውየላን ሕዙን ዝጸናንዓላ፥ ጸቡቅ ሃረር ዝብል ድላዩን ዝተመነዮን ዝረኽበላ ክገብረልና በዚ አጋጣሚ ሰናይ ትምኒተይ እገልጽ። ንኹሉ ካብ ምጅማሩ ብሰላም ክትጅምሮ እንከሎኻ ብሩህ ተስፋ አሎ ስለዚ ብሰናይ ትምኒት ዓመትና ንጅምር አሎና እሞ ብጽቡቕ አጀሚሩ ብጽቡቕ አብ ፍጻሜ ዓመት የብጽሓን። አብ ነገድሕድና ብአካል ብተለፎን ብመልእኽቲ ርሑስ ሓዲስ ዓመት ናይ ሰላም ናይ ፍቕሪ ዓመት ይግበረልና ክንብል ከሎና ብቃል ጥራሕ ዘይኮነ ናይ ሓቂ ሰባኺ ሰላም ድየ መልእኽቲ ሰላም አብጽሕ ዘሎኹ እናበልና ናይ ሓቂ ሰናይ ትምኒት ንመነ፥ ሽቡ አቦ ሰላም አምላኽና ሰላሙ ክህበና እዩ።

ሓዲስ ዓመት ሃገርና አብ ወርኒ መስከረም ይጀምር፥ እዚ አብ ፍሉይ ትርጉም ተመስሪቱ እዩ ዝጅምር፥ በዚ ወርኒ ኩሉ ፍጡር ሓዲስ መልክዕ ይሕዝ፥ ዘራእቲ ኩሉ አብ ፍረ በጺሑ ሰብ ብተስፋ ፍረ ጸማኡ ይጽብ፥ ዕምባባታት ረጊፉ አብ ፍረ ይበጽሕ። እንስሳ ጽቡቕ ይረክብ፥ ኩሉ ተሓዲሱ ይርከብ። አብ ወርሒ መስከረም ከም ባህልና መርዓ፥ ተስካር ምስ እቶት ተራእዩ ሽቡ ይቑጽር፥ ዓበይቲ ውሳኔታት አብ ወርሒ መስከረም ይሕሰብ፥ ትምህርቲ አብ መስከረም ይኸፈት፥ ብሓጺሩ አብ ማሕበራዊ ሕይወት ብዙሕ ነገራት ይፍጸም። መስከረም ፈላሚት ዓመት ስለ ዝኾነት ብሓዲስ መንፈስን ርድኢትን ክትጅምር እንከላ ጥራሕ እዩ ትርጉም ዝህልዎ። ሓንቲ ከይሓሰብና ወይ ከይገበርና ሕይወትና ዓመት ይቐጽር ከይህሉ ክንጥንቀቕ አሎና።

አብዚ ሓዲስ ዓመት ኩሉ ሰብ ሓቂ ይሳገር ሆየ ሆየ እናበሉ መንእሰያትን ዓበይቲ ዓድን ንታቦት ስለስተ ሳዕ ሆየ ሆየ እናበሉ ይዞሩ፥ አብ አፍደገ ቤተ ክርስቲያን ቆይሞም እግዚአታ ይደግሙ አብ ገለ ዓድታት ቅዱስ ቍርባን አውጺኦም ቡራኬ ይገብሩ ክርስቶስ ባዕሉ ነዚአ ዓመት ብጽቡቕ ባሪኹ ከጀምሮም ምእንቲ ብሓደ ልቢ ይምህለሉ። አብ ነፍሲ ወከፍ ገዛ አብ አፍደገ ብቆልቆል ዝነድድ ሓቂ ይሳገሩ እዚ ሽክ ነዚ ዝሓለፈ ዓመት ብሓቂ አምሳል ከም ዝሰገርዎ ከመልክት እዩ። ዓኾኻይ ዓኾኻይ ሓቂ ሓምለ ውጻእ ሓቂ ሃንስ መስቀለ እቶ እናበለ ሓደ ካብቶም ሰድራ ስለስተሳዕ ሓቂ ሓዙ ይኣቱን ይወጽእን አብ ገዛ። ብሓቂ በዚ ዕለት ሓዲስ ሰዊት ዕፋን፥ አደጉራን ካልእን ይብላዕ መዓር ንህቢ ይብርበር ከምኡ ከብቲ ወሊደን ጸባ መሊኡ ዘልኦ ንዘይብሉ

የካፍል። ሓራስ እንተላ ብፍሉይ ትብጻሕን ህያብ ትውሃብን፤ ወርኒ መስከረም ብፍላይ ባሕቲ መስከረም ፍሉይ ጸጋ ዘልኦ ሰባት ኣብ ነነድሕድና ፍቕሪ እነርእየላ ንኣምላኽ እነመስግነላ ፍልይቲ ወርኒ እያ። ኣብዚ ዕለት ኩሉ ልብሲ ሃገር ለቢሱ ንዝተገደዱ ብንስሓ ምስ ኣምላኽን ሰብን ዕርቂ ይገብር፤ ቅዳሴ ይሰምዕ፤ ኩሉ ሰብ ሓዲስ ክዳን ይለብስ ንዝርኢ ኩሉ ብርሃን እዩ። መዓልቲ ሓዲስ ዓመት መላእ ሃገር መንፈስ ኣምላኽ ለቢላ ትውዕል እንተበልና ምግናን ኣይኮነን። ኣብ ታሪኽ ሃገርና እውን ምእንቲ መሰልን ነጻነትን ኣቦታትና ንነጽ ዝጀመሩላ ፍልይቲ ወርኒ ጉዕዞ ንነጻነት ሃገር ዝጀመርት ክብርቲ ወርኒ እያ።

በዚ ወርኒ ብዓል ቅዱስ ዮሐንስ ይብዓል የውሓንስ ናይ ብሉይ ኪዳን ዓጻዊ መወዳእታ ነብይ፤ ናይ ሓዲስ ኪዳን ከፋቲ ናይ ክርስቶስ ፊተውራሪ ቃል ኣዋጁ ነጋሪ እዩ። ንሰባት ክንስሑ ኣብ መገዲ ኣምላኽ ክምለሱ ዓው ኢሉ ዝሰበኽ በዚ ዕለት ንዝክሮ። ፍሉይ ተዘክሮ ኣብ ናይ ነፍስወከፍ ሕይወትና እዩ መልእኽቱ። ኣብ ሕይወትና ተመሊስና ከመሎኹ ኢልና ሕልናና ክንሓትት እሞ ኣብ መኣዲ ኣምላኽ ክንምለስ ሰላም ክንገብር ፍቕሪ ክነብዝሕ ንዝበደለ ሓውናን ሓፍትናን ምኢርና ክንክእል ዘዘኻኽር ብዓል ኢና እነብዕል ዘሎና። ቅዱስ ዮሐንስ ካብ መጀመርያ ሕይወቱ ንመድኃኒና ክርስቶስ መን ምዃኑ ኣለልዩ ዝኸኣለ እዩ። ኣብ ሕይወቱ ንደቂ እስራኤል ኣብ ሓቀኛ መገዲ ክምለሱ መገዲ ኣምላኽ ክሕዙ ብድፍረት ዝሰበኽ እዩ። ሓደ እዋን ብመገዲ ክኸይድ እንከሎ ንኢየሱስ ምስረኣዮ “እንሆ በግዕ እግዚኣብሔር ኃጢአት ዓለም ዝሓድግ እናበለ” ንኣርድእቱ ኣብ ኢየሱስ ክኸዱ ሓቢሩ። ንሰኻ እቲ መስሕ ዲኻ ተባሂሉ ምስተሓተ ኣነ ስራኽ ኣስእኑ ክፈትሕ ዘይክእል እየ እናበለ ምስ ምሉእ ትሕትና ተዛሪቡ። ኣብ መወዳእታ ንሄረዱስ መራሕ ሃገር ንሰይቲ ሓዉ ብዘይግቡእ ስለ ዘእተዋ ብድፍረት ኃጢአቱን ሕጊ ምፍራሱን ብዘይፍርሒ ተዛሪብዎ በዚ ምኽንያት ከኣ ብሰማዕትነት መይቱ።

ሕይወት ቅዱስ ዮሐንስ ንነንፍስ ወከፍና ኣብ ሕይወትና ክንገብር ዝግብኣና ፍሉይ መልእኽቲ ኣልእ፤

- **ንሰባት ኣብ ኢየሱስ ክነብጽሕ።** ብዙሓት ኣብ ሕይወቶም ንኢየሱስ ዘይፈልጡ ወይ ዘኪሮም ዘይፈልጡ ኣለዉ ከም ዮሐንስ ኮና ክንሕግዞም ክነዘኻኽሮም ትሑዛት ኢና። ዝተበእሱ ክንዓርቕ ከሎና፤ ዝጠመዩ ክንዕንግል ከሎና፤ ዝዓረቑ ክነልብስ ከሎና ስራሕ ኢየሱስ ንገብር ኣሎና። ዓለምና ሎሚ ኢየሱስ ዝጠፍኦ ኮይና እያ እትርኣየካ። ሰብ ኣብ ክፍኣትን ጥልመትን ክሕደትን ኣብ ነነድሕዱ ክም እንስሳ ክባላዕ ንርኢ ኣሎና። እሞ ሎሚ ነዛ ሃለዎታ ኣጥፊኦ ዘላ ዓለምና ነቲ ወሃብ ሕይወት ኢየሱስ ከምእትርኢ እንገብራ ንሕና ስለ ዝኾና ምስ ዮሐንስ ኮና ተመለሱ ንኢየሱስ ርኣዩ ኣብ ሕይወት ክትነብሩ እናበልና ንስብከት ንበገስ።
- **ንሓቂ ዓው ኢልና ብዘይ ፍርሒ ክንሰብኽ።** ኣብ ገለ እዋን ብፍርሒ ብምስካፍ ወይ ግላዊ ጥቕሚ ብምርኣይ ንሓቂ ክንዛረብ ንፈርሕ። ንኸፉእ እናረኣናዮ ብዝተፈላለዩ ምኽንያት ከምዘይረኤና ንኸውን። ቅ. ዮሐንስ ንመራሕ ሃገር ክምሕርን ክቐትልን ዝኸእል ኃጢአቱ ዓው ኢሉ ነጊርዎ። ፍርኒ ዝገደደ ጉድኣት እዩ ዘምጽእ። ክርስቶስ ምእንቲ ሓቂ ኣብ መስቀል መይቱ፤ ብዙሓት ሰማዕታት ንሓቂ ክምስክሩ ሕይወቶም ኣሕሊፎም። ሎሚ ንሕና ምናልባት ናይ ደም መስዋዕቲ ንሕተት ኣይንኸውንን እንተኾነ ኣብ ዕለታዊ ሕይወትና ንኸፍኣት ንዝገደደ ከምኡ ጉድኣት እናረኤና ሱቕ እንተበልና ኣባና ሓቂ የላን ስለዚ ዘራእቲ ሓቂ ክንከውን ኣብ ኩሉ ሕይወትና። ቃልና እወ እወ ወይ ኣይኮነን ኣይኮነን ክኸውን እዩ ዝደሊ መድኅና። ብፍላይ ንመቐርብና ኣብ ጌጋ ክንርእዮም ከሎና ንሓቂ ከይንደፍን ምጥንቃቕ የድሊ፤ ወገነይ ወዲ ዓደይ ሓወይ/ሓፍተይ ኢልካ ንሓቂ ምድፋን ካብ ኣምላኽ የርሕቐና። ኣብ መጨረሻታ ሕይወትና ባዕልና ብዝገበርናዮ ተሓተቲ ባዕልና ኢና እምበር ኣብ ክንዳን ወይ ስለ ካልእ ዝገበርናዮ ኣይኮነን እንሕተቶ ስለዚ ንሓቂ ሒዝና ክንጉዓዝ ሕይወትና ስንቂ ንመጻኢ ኣስኒቕና ሕይወትና ንምራሕ።
- **ንስሓ ክንገብር።** ሓደ ካብቲ መለልዩ ቅ. ዮሐንስ ተነስሑ ብኃጢአትኩም ተኣመኑ እናበለ ናይ እዋኑ ሰባት ክገብርዎ ዝግብኣም ምሕባር እዩ። ሎሚ ኣብ ሕይወት ሰባት እንተ ረኤና ኣብ መንበር ንስሓ ዝርኣዩ ውሑዳት እዮም። ኃጢአትን ዘይኃቲኣትን ፈለና ክንርኢ

ዘጸገመና እዩ ዝመስል ዘሎ እንተኾነ ኃጢአትን አምላኽን ብሓደ ክነብሩ አይክአልን እዩ። አሕዋተይ ንንስሓ ደፊርና ክንኣትዎ አሎና። ኃጢአት የብለይን ኢልና ንሕይወትና አተዓሻሻና አይንንበር፤ ሎሚ አብ አምላኽ እንምለሰላ መዓልቲ እያ። አብ ልብና አብ ሕይወትና አቲና ኃጢአትና ርአና ተደፊእና ምሓረና ጥፉእ ወድኻ/ጌልካ መጺኤ አሎኹ ንበሎ። ምስ አምላኽን ሰብን ዕርቂ ገርና ዓመትና ብሰላም ብፍቕሪ ብቅድስና ክንጅምሮ እዋን እዩ።

- **አብ ሕይወትና ብትሕትና ምንባር።** ቅዱስ ዮውሃንስ ብትሕትንኡ እዩ ዝፍለጥ። ክዳኑ ጽጉሪ በግዕ፤ መግቡ ምዓር ጽገናይ፤ እዩ ነሩ። ሰባት በቲ ሕይወቱን ትሕትንኡን ይሰምዕዎ ነሮም። ንሰኻ እቲ መስሕ ዲኻ ኢሎም ምስ ሓተትዎ ኣነ አይኮንኩንኩን እናበለ ብትሕትና መን መጂኑ ገሊጹ። ነቲ ሓቀኛ መንነቱ አቢርሁ ገሊጹ። አብዚ ሓዲስ ዓመት ሓደ ክንለብሶ ዘሎና ትሕትና እዩ። ንትዕቢት ካባና ክንኣሊ። ኣነ ዝብል ጥራሕ ከይሓዘና ብትሕትና ሕይወትና ክንመርሕ። ሰብ ብትሕትና ብርሕራሔ ሕይወቱ ክመርሕ እንከሎ መገዲ አምላኽ አይጠፍኡን እዩ። ትሑት ሕይወት ንርእስኻ መን ምጂንካ የፍልጠካ። ትዕቢት ንሰብ ካብ አምላኽን ካብ ሰብ የርሕቕ። ዕቡይ ሰብ ንሓዉ ሓፍቱ ርእዩ አይክአልን እዩ አብ ርእሱ ጥራሕ ይጥምት ብካልኣት አይግድሶን አብ ገለ እዋን አብ ስድራ አብ ስራሕ አብ ቤተ ክርስትያን አብ ማሕበር ትዕቢት እንተ ኣተወ ሰይጣን ተዓዊቱ አሎ። ብትዕቢት ብመጀመርያ እትጥቃዕ ፍቕሪ እያ፤ ፍቕሪ ሓውና ሓፍትና ሓዳርና ቤተ ሰብና ቤተ ክርስትያና ነጥፍኡ። ስለዚ ንኹሉ ሰናይ ክገብረልና ትሕትና ንልበስ። ካብ ንአይ ክጥዕመኒ ሓዉይ ሓፍተይ ክጥዕምም ንበል።

ሓዲሽ ዓመትና እምብአር ምስ ዮሐንስ ክንጀምሮ ከሎና መንፈስ ዮሐንስ አባና ክሓድር ምእንቲ እዩ። አብዛ እንሕዛ ዘሎና ዓመት አምላኽ ምሳና አብ ልብና አብ ሕይወትና ክሓድር እሞ ሰላም ፍቕሪ ስኒት አብ መንጎና ክነግስ። ኦ እግዚአብሔር አምላኽና አብዚ ዓመት አብ እንጅምረሉ ዘሎና እዋን መገድኻ ሒዝና ክንጉዓዝ ንሓቂ ክንለብስ ፍቕርኻን ፍቕሪ ኣሕዋትን እነዘውትር ኮነ ክንጉዓዝ ሓግዘና። ንኹሉ ስራሕና ርክብና ባርኮ፤ አፍረይቲ ኮና ክንርከብ ሓግዘና።

ማርያም አብ ኩሉ ሓዲስ ነገር ፈላሚት ኩሉ ገርና ክንወስዳ ይጠቕመና እዩ። ተፈጥሮና ሳልኣ እዩ ተሓዲሱ። ክርስቶስ ብኣኣ አቢሉ አብ መንጎና ሓዲሩ እዩ ሎሚ እውን ነዚ ሓዲስ ዓመት አብ መንጎና ኮይኑ ክባርኸና ምሳና ክሓድር ለምንልና ንበላ። አብ ጎርጎሮሳዊ አቆጻጽራ ሓዲስ ዓመት ብምብዓል ማርያም ይጅምርዎ እዚ ኸኣ ተራ ማርያም አብ ግምት ብምእታው እዩ ስለዚ ምስ ማርያም ሕይወትና ስራሕና ተልእኮና ክንጀምር ከሎና ጸጋ፤ ዓወት፤ ስኒት እዩ ዝበዝሕ እሞ ንማርያም አደና ኮንኪ ምርሕና ልምንልና ንበላ።

ርሑስ ሓዲስ ዓመትን ብዓል ቅዱስ ዮሐንስ ንኹልኹም። ዓመት ሰላምን ፍቕርን ገሩ ሰናይ ዘመን ይብረቕልና። አብ ዓድናን ዓለምናን ሰላሙ የውርደልና።

ብሩኽ ሓዲሽ ዓመት!

አባ ንጉሠ ፍሥሓ